



KUNSILL LOKALI SIGĠIEWI ***CITTÀ FERDINAND***

MINUTI

SEDUTA NRU 227ii – It-Tnejn, 8 ta’ Novembru, 2010

Il-Kunsill iltaqa' fl-uffiċċju tiegħu, 18, Pjazza San Nikola, is-Sigġiewi, fil-5:30 p.m.

Is-Sindku il-Perit Robert Musumeci ippresieda.

PREŻENTI

Is-Sindku l-Perit Robert Musumeci

Il-Viċi-Sindku Dr Karol Aquilina

Il-Kunsillier Nicholas Cassar

Il-Kunsilliera is-Sinjura Rita Psaila

Il-Kunsillier is-Sur Joseph Sammut

Il-Kunsillier is-Sur Jesmond Tanti

Il-Kunsillier Dr Mark A. Vassallo

Uffiċċjal: Is-Segretarju Eżekuttiv, is-Sur Nicholas Baldacchino

TALBA

Is-Sindku stieden lill-membri sabiex tingħad it-talba.

1. TOROQ TAL-P.P.P.

Is-Sindku ippropona li l-lista tat-toroq biex jiġu applikati għall-iskema tal-P.P.P. għandha taqra kif ġej:

- i. Triq Nikola Saura
- ii. Parti ta' fuq ta' Triq Lorenzo Gafà
- iii. Sqaq nru 3, Triq San Ġakbu
- iv. Sqaq nru 1, Triq San Ġwann
- v. Sqaq nru 2, Triq San Ġwann
- vi. Sqaq nru 1, Triq il-Mitħna
- vii. Sqaq nru 2, Triq il-Mitħna

Il-Viċi-Sindku issekonda u l-Kunsill qabel b'mod unanimu.

2. HWEJJEGĠ OHRA

2.1 Talba għall-ġbir ta' fondi

Is-Segretarju Eżekuttiv qal li kien irċieva talba mis-sur Tonio Bonello biex matul il-jiem tal-Milied il-Kunsill jorganizza attività ta' ġbir ta' fondi b'riżq id-Dar tal-Providenza, kif ukoll kien reġa' irċieva talba mill-ġdid għal attività ta' ġbir ta' fondi.

Il-Viċi-Sindku ippropona li fl-attività tal-Villagġ tal-Milied isir *fund raising* għad-Dar tal-Providenza. 'Il quddiem tista' ssir attività b'riżq il-*Community Chest Fund*.

Is-Sindku issekonda u l-Kunsill qabel b'mod unanimu.

2.2 Tfigħ ta' Skart

Il-Kunsillier Joseph Sammut qal li ħdejn il-kamra tal-ilma fi Triq iż-Żiri qed kontinwament jintefa' l-iskart u ippropona li ssir sorveljanza mill-Wardens għal sagħtejn fduq bażi ta' tliet ijiem.

Il-Viċi-Sindku qal li każ simili qed iseħħ fit-toroq li jieħdu lejn il-kmamar tan-nar fi Triq ta' Kandja, u ippropona li barra li dawn it-toroq jitnaddfu, issir ukoll sorveljanza mill-wardens. Il-Kunsillier Jesmond Tanti issekonda u l-Kunsill qabel b'mod unanimu.

2.3 Hajt imġarraf fil-bitħa tal-Kunsill

Il-Viċi-Sindku għarraf lill-Kunsill li l-periti kienu indunaw li l-ħajt li hemm wara l-funtana huwa mġarraf u hemm il-periklu li jaqa' u għalhekk hemm il-ħtieġa immedjata li jissewwa. Is-Sindku qal li qabel nitolbu stima tax-xogħol, għandna ninfurmaw lit-terzi persuni. Il-Viċi-Sindku qal li se jagħmel dan fil-jiem li ġejjin.

GHELUQ TAS-SEDUTA

Is-Sindku, il-Perit Robert Musumeci iddikjara din is-seduta magħluqa fis-6:30pm u ippropona li s-Seduta li jmiss titlaqqa' **nhar il-Ħamis, 2 ta' Diċembru fis-6:00pm**. Il-Kunsilliera aċċettaw b'mod unanimu.

Il-Perit Robert Musumeci
Sindku

Is-Sur Nikol Baldacchino
Segretarju Eżekuttiv

Konfermati illum il-Ħamis 2 ta' Diċembru 2010